

## Mill-Istorja - Qabar Puniku-Ruman fil-Hamrun

Kitba ta' Ivan Bugeja

■ L-ewwel nett nixtieq ngħid illi sabiex wiehed jifhem ahjar x'inhu eżattament qabar Puniku, huwa importanti illi nagħtu harsa lejn Malta, fi żmien il-Feniċi u l-Kartaġiniżi u anki min kienu dawn l-istess nies li kkolonizzaw lil gżirietna eluf ta' snin ilu.

Il-Feniċi oriġinarjament hargu mil-Libanu, pajjiż fil-Lvant tal-baħar Mediterran. Kien poplu li jhobb ibahhar u anki nies ta' kummerċ u kien bis-saħħa t'hekk illi ftit ftit huma rnexxielhom jikkolonizzaw tista' tghid ix-xtut kollha tal-Mediterran, fosthom il-kosta ta' l-Afrika ta' fuq, Gades fi Spanja, il-kosta ta' l-Eġew, in-nofsinhar ta' Sqallija, Ċipru u Sardinja. Kien hawnhekk illi l-Feniċi waslu Malta, x'aktarx xi ftit qabel il-bidu tas-seklu sebgha Q.K. Għalihom Malta kienet gżira b'importanza strateġika kbira, l-ewwel nett minhabba l-pożizzjoni tagħha u anki minhabba l-portijiet eċċezzjonali tagħha. Dan kien qalu l-istoriku Griek, Diodorus Siculus fl-ewwel seklu Q.K. (*Diod. V, 12, 1-2*). F'dak il-perjodu Malta kienet imsejha Anan, bil-belt kapitali jismha Melite. Din kienet fejn illum hemm ir-Rabat u l-Imdina.

Huwa kemm xejn diffiċli wiehed jgħid, kif kienet il-hajja f'Malta f'dawk iż-żminijiet, għall-fatt illi kienu ftit ir-rovini li nstabu, għajr numru kbir t'oqbra. L-aktar li nstabu minn dawn l-oqbra kien fl-inhawi tar-Rabat, fosthom f'Għar Barka, Għajn Qajjet u Għajn Klieb. Ohrajn, instabu tista' tghid ma' kull naħa tal-gzejjer Maltin. Fosthom instab anki qabar fil-Hamrun limiti ta' Gwardamanga. Instabu ukoll xi kostruzzjonijiet oħra ta' l-istess perjodu fosthom f'Tas-Silg Marsaxlokk, f'San Pawl Milqi Burmarrad, f'Ras ir-Raheb il-Bahrija u anki f'Ras il-Wardija Ghawdex. Il-ġeografiku Griek Claudius Ptolemaeus (127-48 W.K.) jgħid ukoll illi f'Malta kien hawn tempju ddedikat lil alla Melkart, iżda sfortunatament dan qatt ma nstab.

Meta mbagħad il-Feniċi bdew jtilfu mill-qawwa tagħhom, wara hafna battalji mal-popli ta' Assirija u ta' Babilonja, kienu l-Kartaġiniżi li komplew fuq dak li hallew il-Feniċi. Fil-fatt Malta għaddiet f'idejn il-Kartaġiniżi u kien f'dan il-perjodu illi din il-gżira hadet importanza aktar minn qatt qabel. Dan sehħ, għaliex f'dawk iż-żminijiet Sqallija għaddiet taht il-hakma Griega, l-għedewwa prinċipali tal-Kartaġiniżi f'dak li hu kummerċ. Ta' min jgħid illi l-Kartaġiniżi waslu Malta minn fejn illum hemm it-Tuneżija, madwar 600 sena Q.K. u damu hawnhekk sakemm tkeċċew mir-Rumani fis-sena 218 Q.K. (*Livy XXI, 51*). Dan

## Parroċċa Immakulata Kunċizzjoni Hamrun


sar minn Tiberius Sempronius Longus matul it-Tieni Gwerra Punika (*Livy, Ab Urbe Condita, XXI, 51*). Minn hawnhekk il-quddiem Malta spiċċatx taht il-hakma Rumana, iżda madankollu l-influenza Punika ma spiċċatx hawnhekk. L-Oratur Ruman Marcus Tullius Ċiċero (106-43 Q.K), fir-rakkont tiegħu, isemmi lit-tempju ta' Juno (maghruf aktar bhala Tas-Silġ) li jinsab f'Marsaxlokk. Hu jghid illi dan it-tempju kien importanti hafna u li kien ddedikat lil alla-mara Punika Astarte u aktar tard lil alla-mara Rumana Juno. Jghid ukoll kif Caius Verres, il-gvernatur ta' Sqallija u Malta (73-71 Q.K), harbat u seraq dak kollu li sab f'dan it-tempju (*In Verrem, II, 2, 183*). Tajjeb nghidu ukoll illi Diodorus Siculus fl-istess rakkont tiegħu semma ukoll kemm kienet tipprođuċi drapp sabih u tajjeb Malta (vestis melitensis) f'dawk iż-zminijiet u anki kemm kien hawn djar sbieh (*Diod. V, 12, 2*).

### Il-Qabar Puniku-Ruman

■ Dan il-qabar kien misjub fil-Hamrun f'April ta' l-1960 waqt li kienu qegħdin isiru xi xogħlijiet fuq pedamenti ta' dar, fl-inhawi "Tal-Bastun". Id-dipartiment tal-mużewijiet kien infurmat mill-ewwel u minnufih id-direttur tal-mużewijiet, il-kaptan Charles G. Zammit għamel xi skavi u gabar dak kollu li kien hemm go fih, fl-assenza tal-kuraturi ta' l-arkeoloġija li kienu jinsabu l-Italja. Dan il-qabar kien jikkonsisti f'żewġ kmamar tad-dfin u xaft minn fejn wiehed kien jinżel u jidhol (ara l-pjanta). Fih instabu l-fdalijiet ta' sitta u għoxrin skeletru li l-età tagħhom kienet tvarja bejn dik tat-tfal sa t'adulti ta' madwar sittin sena. L-iskeletri kienu kollha ta' persuni li kienu jghixu Malta minn barra ta' tnejn li x'aktarx kienu irġiel b'origini aljena.

Instabu ukoll mal-163 oġġett relatat mad-dfin. L-affarijiet misjuba kienu dawn:

- Misluta tad-deheb
- Amfori – 1 sbiha u 2 miksura
- Ġarar /enerarji – 4
- Ġarar b'ghonq – 4
- Bombli – 28
- Tazzi – 16



## Programm tal-Festa 2005

Platti - 58

Imsiebah - 37

Fliexken tal-fwieba (*unguentaria*) - 3 fubbar, 8 Hġieg (*wiehed minnhom kellu l-marka ta' min badmu - A METR A*)

Dan il-qabar thaffer fit-tieni seklu W.K. meta r-Rumani kienu kwazi eleminaw kull influwenza Punika minn Malta. Dan jikkonfermawh l-oġġetti misjuba u anki l-forma ta' dan l-istess qabar.

### Noti:

David Trump, kuratur ta' l-arkeologija 1958-63

Francis S. Mallia, kuratur ta' l-arkeologija 1959-71

Charles G. Zammit, direttur tal-mużewijiet 1955-71

Admiral Sir Guy Grantham, responsabbli mill-wirt kulturali 1959-62

### Referenzi:

Rapport Annwali tal-Mużewijiet - 1960

One Hundred Years of Heritage - Kenneth Gambin

An Archaeological Guide - D.H. Trump

Malta and the Pheonicians - Tancred C Gouder

Who's who in the Ancient World - Betty Radice

Roman Malta - Anthony Bonanno.

## THE CATHEDRAL OPTICA

*would you rather see or be seen?*

Malta's best opticians for corrective eyewear now offer 10% on Frames

**New Shop at Luqa - 21895248**

Appointments for Eye Examination

G'Mangia 21226020/3 - B'Kara 21490213

Fgura 21673332 - Naxxar 21431152

Zebbuġ 21465768 - Mosta 21421976

Qormi 21487582 - Rabat 21450845

Perfumery at G'Mangia

(Day Soft Contact Lenses)



Main Office: Gardjola Gate, Mimosa Street, (St. Luke's Rd.), G'Mangia MSD09

*We also provide 1 hour service*